



PARLAMENT EWROPEW

2009 - 2014

Dokument ta' sessjoni

20.5.2013

B7-0228/2013

MOZZJONI GĦAL RIŻOLUZZJONI

imressqa biex jingħalaq id-dibattitu dwar id-dikjarazzjoni tal-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika tas-Sigurtà

imressqa skont l-Artikolu 110(2) tar-Regoli ta' Proċedura

dwar is-sitwazzjoni tar-rifugjati Sirjani fil-pajjiżi ġirien
(2013/2611(RSP))

**Marietje Schaake, Annemie Neyts-Uyttebroeck, Ivo Vajgl,
Izaskun Bilbao Barandica, Marielle de Sarnez, Nathalie Griesbeck,
Robert Rochefort, Louis Michel, Johannes Cornelis van Baalen,
Sarah Ludford, Kristiina Ojuland, Sonia Alfano**
f'isem il-Grupp ALDE

RE\936832MT.doc

PE509.841v01-00

MT

Magħquda fid-diversità

MT

B7-0228/2013

**Riżoluzzjoni tal-Parlament Ewropew dwar is-sitwazzjoni tar-rifugjati Sirjani fil-pajjiżi ġirien
(2013/2611(RSP))**

Il-Parlament Ewropew,

- wara li kkunsidra r-riżoluzzjonijiet precedenti tiegħu dwar is-Sirja, partikolarment dawk tas-16 ta' Frar¹ u tat-13 ta' Settembru² 2012,
- - wara li kkunsidra l-konklużjonijiet tal-Kunsill tal-Affarijiet Barranin dwar is-Sirja tat-23 ta' Marzu, tat-23 ta' April, tal-14 ta' Mejju, tal-25 ta' Ġunju, tat-23 ta' Lulju, tal-15 ta' Ottubru, tad-19 ta' Novembru u tal-10 ta' Diċembru 2012, u tat-23 ta' Jannar, tat-18 ta' Frar, tal-11 ta' Marzu, u tat-22 ta' April 2013; wara li kkunsidra l-konklużjonijiet tal-Kunsill Ewropew dwar is-Sirja tat-2 ta' Marzu, tad-29 ta' Ġunju u tal-14 ta' Diċembru 2012, u tat-8 ta' Frar 2013;
- wara li kkunsidra d-dikjarazzjonijiet tal-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà (VP/HR), Catherine Ashton, dwar ir-rifugjati Sirjani, u b'mod partikulari l-kummenti tagħha waqt is-seduta plenarja fi Strasburgu fit-13 ta' Marzu 2013 u d-dikjarazzjoni tagħha tat-8 ta' Mejju 2013; wara li kkunsidra d-dikjarazzjonijiet mill-Kummissarju għall-Kooperazzjoni Internazzjonali, l-Għajnuna Umanitarja u r-Rispons f'Każ ta' Kriżi, Kristalina Georgieva, dwar ir-rifugjati Sirjani u r-rispons tal-UE, b'mod partikulari d-dikjarazzjoni tagħha tat-12 ta' Mejju 2013, u r-rapporti dwar is-sitwazzjoni u l-fact sheets tal-ECHO (Għajnuna Umanitarja u Protezzjoni Ċivili)
- wara li kkunsidra l-laqgħat informattivi tal-Kunsill tas-Sigurtà dwar is-Sirja mogħtija mis-Sotto-Segretarju Ġenerali għall-Affarijiet Umanitarji u l-Koordinatur tal-Għajnuna ta' Emergenza, Valerie Ramos, u b'mod partikulari dik tat-18 ta' April 2013,
- wara li kkunsidra l-kummenti magħmula mill-Kummissarju Għoli tan-Nazzjonijiet Uniti għar-Rifugjati, António Guterres, lill-Kunsill tas-Sigurtà tan-NU, b'mod partikulari dawk tat-18 ta' April 2013;
- wara li kkunsidra l-aħħar Pjan ta' Rispons Reġjonali għas-Sirja (RRP) għaż-żmien bejn Jannar u Ġunju 2013 u l-RRPs kollha mnedija mill-Kummissarju Għoli tan-NU għar-Rifugjati mill-ewwel waħda f'Marzu 2012,
- wara li kkunsidra l-Pjan ta' Rispons ta' Assistenza Umanitarja għas-Sirja (SHARP) tad-19 ta' Diċembru 2012, imħejji mill-Gvern tar-Repubblika Għarbija tas-Sirja b'koordinament mas-Sistema tan-NU,
- wara li kkunsidra l-Bulettini Umanitarji Sirjani ppubblikati mill-Uffiċċju tan-NU għall-Koordinament tal-Affarijiet Umanitarji (OCHA),

¹ Testi adottati, P7_TA(2012)0057.

² Testi adottati, P7_TA(2012)0351.

- wara li kkunsidra r-Riżoluzzjoni 46/182 tal-Assemblea Ġenerali tan-NU, bit-titolu "It-Tiŝhih tal-Koordinament tal-Assistenza Umanitarja ta' Emergenza tan-Nazzjonijiet Uniti", u l-Prinċipji ta' Gwida annessi magħha,
 - wara li kkunsidra r-rapport fil-qosor tal-Konferenza Internazzjonali tad-Donaturi Umanitarji għas-Sirja, li saret fil-Kuwait fit-30 ta' Jannar 2013,
 - wara li kkunsidra d-Dikjarazzjoni Finali Tal-Grupp ta' Azzjoni għas-Sirja ("id-Dikjarazzjoni ta' Ġinevra") tat-30 ta' Jannar 2013,
 - wara li kkunsidra d-Dikjarazzjoni Universali tad-Drittijiet tal-Bniedem tal-1948,
 - wara li kkunsidra l-Konvenzjonijiet ta' Ġinevra tal-1949 u l-protokolli anċillari tagħhom,
 - wara li kkunsidra l-Konvenzjoni dwar id-Drittijiet tat-Tfal u l-Protokoll Fakultattiv dwar l-Involviment tat-Tfal f'Kunflitti Armati, li s-Sirja hija parti kontraenti fihom,
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi fis-16 ta' Mejju 2013 l-Uffiċċju tal-Kummissarju Għoli tan-NU għar-Rifuġjati (UNHCR) irreġistra total ta' 1 523 626 rifuġjati Sirjan fil-pajjiżi ġirien u fit-Tramuntana tal-Afrika; billi l-għadd totali ta' rifuġjati, inklużi dawk mhux reġistrati, huwa stmat li huwa ħafna akbar; billi skont il-UNHCR 7 miljun Sirjan jiddependu fuq l-għajjnuna, 3.1 miljun tifel u tifla huma fil-bżonn minħabba l-gwerra tas-Sirja, u l-għadd ta' persuni spustati internament (IDPs) fis-6 ta' Mejju 2013 kien ta' 4.25 miljun, minn popolazzjoni totali Sirjana ta' 21.4 miljun;
 - B. billi f'Marzu 2013, in-NU stmat li madwar 80 000 ruħ, l-aktar persuni ċivili, kienu sfaw maqtula minħabba l-vjolenza fis-Sirja, u billi dan l-għadd aktarx li żdied b'mod sinifikanti;
 - C. billi l-ħtiġijiet taċ-ċittadini Sirjani qed jikbru b'heffa u huma l-aktar severi fl-inħawi tal-kunflitti u dawk ikkontrollati mill-oppożizzjoni; billi l-bliet ewlenin Sirjani ġew meqruda mill-kunflitt; billi partijiet sinifikanti ta' Deir Az Zor, Hama, Homs u Idlib spiċċaw mfarrka;
 - D. billi l-qirda tal-infrastruttura essenzjali inklużi l-iskejjel u l-isptarijiet, l-isvalutazzjoni tal-munita, il-prezzijiet dejjem jogħlew, in-nuqqas ta' fjuwil u l-qtuġh tal-elettriku u n-nuqqas tal-ilma, ikel u l-mediċini kellhom impatt fuq il-biċċa l-kbira tas-Sirjani;
 - E. billi l-aċċess fiżiku għall-persuni fil-bżonn ta' għajjnuna umanitarja fis-Sirja għadu severament ristrett u jiddependi mill-kooperazzjoni tal-Gvern Sirjan;
 - F. billi l-partijiet kollha fil-kunflitt għandhom l-obbligu li jirrispettaw il-liġi umanitarja internazzjonali u li jħarsu liċ-ċittadini;
 - G. billi l-aġenziji tan-NU rrappurtaw progress fl-organizzazzjoni ta' konvojs ta' għajjnuna minn għadd ta' aġenziji li jaqsmu l-linji tal-kunflitt, lejn żoni kkontrollati mill-gvern, żoni kkontrollati mill-oppożizzjoni u żoni kkontestati; billi l-ostakoli burokratiċi u l-punti ta' kontroll madwar il-pajjiż (kemm dawk ikkontrollati mill-gvern kif ukoll dawk mill-oppożizzjoni) mhux qed iħallu li jkun hemm rispons umanitarju effettiv fl-inħawi kollha

tas-Sirja;

- H. billi skont il-UNHCR l-għadd ta' rifuġjati (inkluzi dawk li qed jistennew li jiġu rreġistrati) preżenti fil-pajjiżi ġirien fis-16 ta' Mejju 2013 kien kif ġej: fit-Turkija – 347 815; fil-Libanu – 474 461; fil-Ġordan – 474 405; fl-Iraq – 148 028; fl-Eġittu – 68 865; fil-Marokk, fl-Alġerija u fil-Libja – 10 052 (reġistrati); billi l-għadd reali ta' rifuġjati Sirjani huwa hafna oghla, peress li hafna ma rreġistrawx irwiehom;
- I. billi r-reġistrazzjoni għadha l-mekkanizmu ewlieni li bih jiġu identifikati, imħarsa u megħjuna l-persuni li għalihom hija maħsuba l-għajjnuna, b'mod partikulari dawk li jkunu għadhom kif jaslu u li jkollhom htigijiet speċifiċi, inkluzi dawk b'dizabilità, l-anzjani, il-minorenni mhux akkumpanjati u dawk isseparati mill-familja, sabiex jingħataw għajjnuna ta' prijorità;
- J. billi l-għadd ta' persuni fil-bżonn żdied b'heffa u se jibqa' jizdied; billi l-UNHCR tistima li l-għadd tar-rifuġjati Sirjani jista' jilhaq it-3.5 miljun ruh sal-aħħar tal-2013 jekk il-vjolenza fis-Sirja ma tingiebx fit-tmiem; billi minn Frar 2013, ta' kuljum madwar 8 000 ruh qasmu l-fruntieri mis-Sirja;
- K. billi madwar tliet kwarti mir-rifuġjati Sirjani fil-pajjiżi ġirien qed jgħixu barra mill-kampijiet f'żoni urbani;
- L. billi l-komunitajiet ospitanti u l-pajjiżi ġirien, b'mod partikulari fil-Libanu, fil-Ġordan, fit-Turkija u fl-Iraq, baqgħu iħaddnu politika ta' fruntieri miftuħa matul il-kriżi; billi l-kapaċità tagħhom li jassorbu u jagħtu kenn lill-fluss dejjem jizdied ta' rifuġjati Sirjani gġebbdet sal-limitu tagħha u huma jeħtieġu appoġġ urġenti sabiex jibqgħu jzommu l-fruntieri tagħhom miftuħa u jassistu lir-rifuġjati, inkluż appoġġ fir-rigward tal-infrastruttura;
- M. billi l-aċċess umanitarju għas-Sirja jiddependi fuq il-pajjiżi ġirien;
- N. billi l-fluss ta' rifuġjati Sirjani qed johlq sfidi fil-pajjiżi ġirien, inkluż permezz tal-effetti tad-deklin ekonomiku, l-inflazzjoni u l-qgħad;
- O. billi l-kapaċità li jhallsu l-kera qed issir preokkupazzjoni dejjem tikber għal hafna rifuġjati Sirjani minħabba li qed jizdiedu l-affollament u l-kompetizzjoni għal saqaf u qed jogħlew il-prezzijiet; billi r-rifuġjati qed jesperjenzjaw differenzi sinifikanti bejn id-dhul u l-ispejjeż u opportunitajiet limitati ta' impjieg, filwaqt li qed jaraw it-tfaddil tagħhom jispiċċa fix-xejn u l-livelli tad-djun tagħhom jogħlew;
- Q. billi l-kompetizzjoni għall-impjegi u l-prezzijiet jogħlew tal-ikel huma fatturi li qed jaggravaw it-tensjonijiet bejn il-popolazzjonijiet lokali u r-rifuġjati, partikolarment fil-Libanu u fil-Ġordan, li bejniethom qed jospitaw aktar minn 1 miljun rifuġjat;
- R. billi jeħtieġ li jitkomplew l-isforzi biex jizdied l-appoġġ għall-komunitajiet ospitanti sabiex titnaqqas it-tensjoni u jitneħħa l-piż minn fuq dawn il-komunitajiet;
- S. billi l-Kumitat Internazzjonali ta' Sokkors (IRC) attwalment qed jirrispondi għas-sitwazzjoni tar-rifuġjati Sirjani fil-Ġordan, fil-Libanu u fl-Iraq u qed jiffoka l-aktar fuq in-

nisa u t-tfal, li għandhom htigijiet speċjali iżda sikwit ma jirċevux biżżejjed servizzi fil-komunitajiet tar-rifugjati urbani;

- T. billi l-pajjizi ġirien għazlu metodi differenti ta' akkoljenza; billi l-Libanu adotta politika mingħajr kampijiet u b'mod ġenerali assorba lir-rifugjati fil-komunitajiet lokali (f'madwar 1 200 raħal); billi l-firxa rurali tal-popolazzjoni tar-rifugjati titlob programm kumpless ta' registrazzjoni urbana;
- U. billi l-kriżi Sirjana saret theddida kritika lil-Libanu minhabba li l-popolazzjoni tiegħu żdiedet b'aktar minn 10 % (rifugjati Sirjani registrati) jew 25 % (għadd stmat ta' rifugjati Sirjani realment fil-pajjiz);
- V. billi madwar 350 000 Sirjan qed joqogħdu fi 23 kampijiet tar-rifugjati fit-Turkija, fil-Ġordan u fl-Iraq; billi qed jinbnew sitt kampijiet tar-rifugjati oħrajn: erba' fit-Turkija u wiehed kull wiehed fil-Ġordan u fl-Iraq;
- W. billi r-restrizzjonijiet ta' finanzjament qed ikomplu jimpedixxu l-ghoti fil-hin opportun u effiċjenti tal-ghajnuna umanitarja; billi x-SHARP jehtieg total ta' USD 563 miljun f'finanzjament biex jindirizza l-htigijiet tal-poplu fis-Sirja; billi, sas-6 ta' Mejju 2013, 61 % biss tal-pjan ta' rispons kien iffinanzjat;
- X. billi l-Pjan ta' Rispons Reġjonali tan-NU (RRP 4) qed jiġi rivedut għall-perjodu sa Diċembru 2013; billi n-NU se tniedi appell ġdid għall-finanzjament fis-7 ta' Ġunju 2013, li se jirrifletti l-għadd li qed jikber ta' rifugjati li qed jaharbu mis-Sirja u l-htigijiet persistenti tagħhom, kif ukoll jinkludi appoġġ akbar lill-gvernijiet u l-komunitajiet ospitanti, u aktarx li jammonta għal USD 3 biljun;
- Y. billi rapporti mill-organizzazzjonijiet ta' ghajnuna jghidu li 30 % sa 40 % biss tal-ammonti totali mwiegħda s'issa mill-komunità internazzjonali fil-fatt ingħataw;
- Z. billi l-livell ta' ghajnuna umanitarja aktarx li ma jibqax sostenibbli; billi l-atturi kollha umanitarji involuti jehtiegu livelli ta' appoġġ finanzjarju li huma sproporzjonati mal-baġits ta' ghajnuna umanitarja stabbiliti tad-donaturi tradizzjonali; billi jehtieg li jitwaqqfu mekkaniżmi straordinarji ta' finanzjament sabiex jiġu sodisfati l-htigijiet li qed jirriżultaw mill-kriżi Sirjana;
- AA. billi l-UE kienet l-akbar donatur, peress li hija tat total ta' EUR 600 miljun f'ghajnuna umanitarja (EUR 625 miljun mill-ECHO u aktar minn EUR 400 miljun mill-Istati Membri); billi l-ghoti ta' ghajnuna umanitarja ffinanzjata mill-Kummissjoni jghaddi permezz tal-organizzazzjonijiet internazzjonali professjonali u mogħtija mandat, skont il-prinċipji umanitarji;
- AB. billi 400 000 rifugjat Palestinjan huma milquta fis-Sirja; billi kwazi 50 000 Palestinjan ġew registrati fil-Libanu mill-Aġenzija ta' Fondi u tax-Xogħol tan-NU (UNRWA); billi fl-2012 il-Ġordan għalaq il-fruntieri tiegħu għall-Palestinjani li jaharbu l-kunflitt fis-Sirja;
- AC. billi s-sikurezza u s-sigurtà fil-Kamp ta' Zaatari fil-Ġordan iddegeneraw u qed jitwettqu ħafna serq u nirien; billi Zaatari saret ir-raba' l-akbar belt fil-Ġordan u fiha joqogħdu aktar minn 170 000 ruħ; billi l-irvellijiet u l-protesti vjolenti fil-kampijiet tar-rifugjati huma

mmotivati mill-kundizzjonijiet hżiena ta' għajxien u mid-dewmien fl-ghoti ta' għajjnuna;

AD. billi n-nuqqas ġenerali ta' sigurtà qed ikompli jipperikola l-ħajjiet fil-kampijiet u qed jaffettwa l-ħaddiema umanitarji; billi xi ħaddiema tal-assistenza umanitarja ġew attakkati, kellhom jiġu rikoverati fi sptar u saħansitra sfaw maqtula waqt li kienu qed iqassmu l-għajjnuna, u billi xi ġurnalisti sfaw msawta;

AE. billi, skont organizzazzjonijiet internazzjonali, in-nisa u l-bniet fil-kampijiet tar-rifugjati qed jisfaw vittmi ta' vjolenza sesswali u stupru, li qed intużaw ukoll bħala arma tal-gwerra; billi m'hemm l-ebda għajjnuna medika adegwata għar-rifugjati Sirjani li jkunu sfaw vittmi tal-vjolenza sesswali; billi dan in-nuqqas ta' aċċess għal kura f'waqtha u ta' ħniena huwa vjolazzjoni tad-drittijiet tal-bniedem;

AF. billi skont diversi sorsi, qed jitwettqu ħafna żwiġijiet tal-pjaċir jew Mut'ah (żwiġijiet temporanji Izlamiċi) fil-kampijiet tar-rifugjati Sirjani, billi l-irġiel imorru fil-kampijiet biex jisfruttaw u jabbużaw lin-nisa u l-bniet;

AG. billi r-riskju tal-effetti ta' tfawwir mill-gwerra fis-Sirja aktarx li jsir strutturali aktar milli incidentali; billi l-UE u l-komunità internazzjonali ma jistgħux jaffordjaw li jkun hemm katastrofu ieħor; billi f'każ ta' diżastru politiku, tas-sigurtà u umanitarju fuq livell panreġjonali, ikun impossibbli li l-kapaċità ta' rispons internazzjonali tlaħħaq ma' tali eventwalità;

AH. billi ż-żieda fit-temperaturi tkabbar ir-riskju li jfaqqgħu epidemiji;

1. Ifakkar li l-Gvern Sirjan għandu r-responsabilità ewlenija li jieħu hsieb il-benessri tal-poplu tiegħu u li jippermetti l-aċċess għall-ghoti ta' għajjnuna umanitarja lis-Sirjani kollha, skont id-dritt umanitarju internazzjonali;
2. Ihegġegħ lill-partijiet fil-kunflitt jiddefendu u jirrispettaw id-dritt umanitarju internazzjonali bażiku;
3. Ifaħħar lill-komunitajiet lokali u lill-pajjiżi ġirien tas-Sirja, b'mod partikulari il-Ġordan, il-Libanu, it-Turkija u l-Iraq, tal-ingenjożità tagħhom li jipprovdu kenn u għajjnuna umanitarja lill-familji li ħarbu mill-gwerra fis-Sirja;
4. Jinsab ferm imħasseb dwar il-punt perikoluż ta' limitu li qed joqorbu lejha dawn il-pajjiżi u komunitajiet ospitanti, l-isfidi domestiċi li qed iħabbtu wiċċhom magħhom il-pajjiżi u l-popolazzjonijiet ospitanti u l-effetti ta' tfawwir tal-gwerra fis-Sirja u l-fluss ta' rifugjati mis-Sirja, li jistgħu jwasslu għal instabilità reġjonali mingħajr precedent;
5. Jilqa' l-operazzjoni ta' assistenza umanitarja immensa li għaliha qed jikkontribwixxu l-organizzazzjonijiet internazzjonali u lokali taħt l-awspicji tal-OCHA u l-UNHCR u jfaħħar lill-ħaddiema tas-saħħa u l-ħaddiema tal-għajjnuna medika kollha, kemm internazzjonali kif ukoll lokali, għall-kuraġġ u l-perseveranza tagħhom;
6. Jappoġġja u jilqa' l-kontribut konsiderevoli magħmul mill-Kummissjoni u l-Istati Membri lill-programmi internazzjonali ta' għajjnuna umanitarja, kif ukoll it-tmexxija politika murija mill-Kummissarju Georgieva;

7. Ihegġeg lill-Kummissjoni tipprezenta pakkett komprensiv ta' għajnuna, li jservi ta' eżempju għad-donaturi ewlenin oħrajn, sabiex tindirizza l-kriżi umanitarja fis-Sirja u fil-pajjiżi ġirien tagħha, ibbażat fuq tliet pilastri: i) għajnuna umanitarja intensifikata (permezz tal-ECHO), ii) appoġġ biex jgħin lill-pajjiżi ospitanti jsaħħu l-komunitajiet lokali u jkabbri l-kapaċità u l-infrastruttura (permezz tad-DEVCO), u iii) l-introduzzjoni b'heffa ta' pakketti ta' għajnuna finanzjarja makro għal-Libanu u l-Ġordan;
8. Jenfasizza li l-UE għandha responsabilità partikulari għall-istabilità u s-sigurtà fil-viċinat tagħha u jistieden lill-VP/HR u lill-Kummissarju għall-Politika tat-Tkabbir u tal-Viċinat jiżguraw li l-UE jkollha rwol ta' mexxej biex tipprevjeni li l-gwerra fis-Sirja tfur lejn il-pajjiżi ġirien;
9. Jistieden lill-VP/HR, f'koordinament mill-qrib ma' dawk l-Istati Membri tal-UE fil-Kunsill tas-Sigurtà tan-NU, jagħmlu pressjoni favur riżoluzzjoni tal-Kunsill tas-Sigurtà li tippermetti l-għoti ta' għajnuna umanitarja fl-inhawi kollha tas-Sirja u li tiżgura l-protezzjoni tal-ħaddiema tal-assistenza umanitarja;
10. Jistieden lill-pajjiżi kollha u, b'mod partikulari, lill-Istati Membri tal-UE, sabiex malajr iwettqu l-wegħdiet li huma għamlu fil-konferenza tad-donaturi fil-Kuwait fit-30 ta' Jannar 2013; jistieden lill-UE u lill-komunità internazzjonali jwaqqfu mekkaniżmi ta' responsabilizzazzjoni sabiex jiżguraw li l-fondi kollha mwieġha jaslu għand il-benefiċċjari maħsuba;
11. Ihegġeg lill-gvernijiet ospitanti kollha jirrispettaw il-prinċipji tan-non-refoulement u tat-trattament ugwali tar-rifuġjati; ihegġeg lin-NU, f'kooperazzjoni mill-qrib mad-donaturi, issolvi l-problemi persistenti tan-nuqqas ta' sigurtà u l-problemi li jikkonċernaw il-liġi u l-ordni pubbliku fil-kampijiet tar-rifuġjati;
12. Jikkundanna l-użu tal-vjolenza sesswali fil-gwerra tas-Sirja, inkluż bħala arma tal-gwerra, ihegġeg lill-UE u lill-komunità internazzjonali jallokaw riżorsi speċifiċi biex itemmu l-vjolenza sesswali, u jistieden lill-komunitajiet ospitanti jipprovdu kura medika xierqa lil dawk li jisfaw vittmi tal-vjolenza sesswali;
13. Jistieden lill-UNRWA, fid-dawl tal-bżonnijiet dejjem akbar tal-popolazzjoni tar-rifuġjati Palestinjani fis-Sirja u fil-pajjiżi ġirien, sabiex b'generożità tappoġġja l-isforzi li għaddejjin biex iżżid ir-reziljenza ta' dawk ir-rifuġjati u sabiex timminimizza t-tbatija u l-ispustament tagħhom;
14. Itenni l-appoġġ tiegħu għal soluzzjoni politika għall-kunflitt fis-Sirja; jemmen li sabiex jissolva l-kunflitt jeħtieġ li jiġi ffaċilitat proċess politiku mmexxi mis-Sirja li jippromwovi soluzzjoni politika kredibbli u effettiva b'kollaborazzjoni ma' dawk li b'mod ġenwin huma impenjati favur din it-tranzizzjoni;
15. Itenni li hija prijorità li l-ħidma umanitarja u dik politika jinżammu f'moġħdijiet separati, bil-għan li l-aċċess għal dawk fil-bżonn jiġi ffaċilitat;
16. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni / lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-Parlamenti u lill-Gvernijiet tal-Istati

Membri, u lill-partijiet kollha involuti fil-kunflitt fis-Sirja.